

## MINUTI

### KUNSILL LOKALI ŻURRIEQ

#### ID-DISA' LEGISLATURA

#### LAQGHA NUMRU HDAX

15 ta' APRIL, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

#### PREŻENTI

Is-Sindku s-Sinjura Rita Grima, l-Viċi Sindku Ignatius Farrugia u l-Kunsillieri is-Sinjura Marisa Dámato, Dr Tiffany Ann Farrugia, s-Sur Kaydem Schembri, is-Sur Joseph D'Amato, is-Sur Kenneth Farrugia, is-Sur Kyle Mifsud u s-Sur Dino Bonnici.

#### SKUŻAT

#### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Din is-seduta saret virtwali minħabba l-kwistjoni tal-Covid 19.

Is-Sindku Rita Grima ppresediet is-seduta.

## MINUTI

<b>11.1</b>	<b><i>QARI TAL-ITTRI TA' APOLOGIJA</i></b>
11.1.1	Ma kienx hemm ittri ta' apologija x'jinqraw.
<b>11.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
11.2.1	Il-Kunsillier Dino Bonnici qal li ried iqajjem punt minħabba l-laqgħa preċedenti. Hu qal li fl-aħħar hin, tal-aħħar seduta, s-seduta tmexxiet b'hafna għaġla, minħabba li xi kunsilliera ħargu mis-seduta u ma kienx ser ikun hemm kworum. Is-Segretarju Eżekuttiv qalet li kieku min ikun irid jitlaq mis-seduta javża qabel tibda is-seduta, jkun aħjar halli ma jkunx hawn tfixkil waqt is-seduta. Kien hemm qbil fuq dan.
11.2.2	Is-Segretarju Eżekuttiv qalet li fir-rigward ta' punt 10.4.2 fejn il-Kunsillier Marisa D'Amato ressqet il-punt fuq jekk il-Kunsill għandux jieħu f'idejh art biex tintuża għall-firing site, ingħatat dokument ta' x'għandu jsir biex issir talba għad-devoluzzjoni. Imma l-ewwel haġa li trid issir hi li l-Kunsill irid ikun ċar f'dak li jrid u mhux jistaqi. F'dan il-hin il-Kunsillier Marisa D'Amato reġgħet spjegat dak li qalet fis-seduta preċedenti.

	<p>Il-Kunsillier Joseph D’Amato qal li mingħajr ma jnehhi l-mertu fuq il-laqgħa li kellha l-Kunsillier Marisa D’Amato ma’membri tas-soċjetajiet, is-soċjetajiet għandhom jiktbu ufficialment lill-Kunsill. Hu qal li din hi art tal-Gvern u m’għandux jidhol il-Kunsill fiha, minhabba xi diżgrazzja li tista ssir. Hu żied jgħid li meta riedu xi haġa s-soċjetajiet, hađuha mingħajr ma avviċinaw lill-Kunsill.</p> <p>Il-Kunsillier Tiffany Ann Farrugia qalet li jekk jinqala xi haġa l-Kunsill ikun parti ċivili minn dak li jista jinqala għax il-Kunsill ser ikun s-sid tal-għalqa. F’dan il-punt semmiet il-każ li sar fejn jinħaraq in-nar tal-Imqabba.</p> <p>Il-Viċi Sindku Ignatius Farrugia hareġ mis-seduta fis-19:15. U qabel hareġ qal li fuq dan il-każ ser jastjeni.</p> <p>Il-Kunsillier Kaydem Schembri qal li waqt laqgħat li l-Kunsill kellu mas-soċjetajiet dejjem wriew id-diffikultajiet li għandhom fuq il-post fejn jaħarqu n-nar. Għalhekk hu ssuġġerixxa li jekk il-Kunsill jaqbel u jitlob għad devoluzzjoni, issir laqgħa mas-soċjetajiet u jassiguraw li l-ispejjeż tad-devoluzzjoni iħalsuhom bejniethom u jiffirmaw li l-Kunsill ikun eżenti minn kull diżgrazzja li tista issir.</p> <p>Il-Kunsillier Dino Bonnici qal li dan kellu jitressaq punt item fuq l-aġenda u mhux bħala korrezzjoni jew twegiba tal-minuti, biex hu jkun preparat u jagħmel ir-riċerka tiegħu.</p> <p>L-opinjoni tas-Sindku hi li l-ewwel issir laqgħa mas-soċjetajiet u wara titqajjem item fuq l-aġenda. Kien hemm qbil mas-Sindku.</p> <p>Il-Kunsillier Joseph D’Amato qal li ser ikollu joħroġ mis-seduta hin 19:40.</p>
11.2.3	Ġew approvati l-minuti tal-għaxar seduta.
<b>11.3</b>	<b><i>Onorevoli Ministru Dr Owen Bonnici kien preżenti fuq talba tiegħu għal waqt din is-seduta</i></b>
11.3.1	Is-Sindku Rita Grima f’isem il-Kunsill Lokali, laqgħat lill-Onorevoli Ministru Owen Bonnici biex jitkellem fis-seduta.
11.3.2	<p>Il-Ministru rringrazzja lil kulhadd talli gie milquh għal din is-seduta u stieden lill-Kunsill iressaqlu t-talbiet tiegħu biex ikun jista jgħin fihom.</p> <p>Is-Sur Mike Mifsud – is-Segretarju tal-Ministru, kien preżenti ukoll fl-istess ufficcju li kien fih l-Ministru.</p> <p>Il-Kunsillier Joseph D’Amato qal li kien semgħa li ser isir żvilupp fl-iskola primarja taż-Żurrieq. Hu qal li jekk għandu jibda l-proġett, jishaq li jibda kemm jista jkun malajr qabel terġa tiftaħ l-iskola.</p> <p>Il-Kunsillier Joseph D’Amato talab għal għajjnuna għall-orkestra taż-Żurrieq. Il-Ministru qal lill-Kunsill li fuq għajjnuna tal-orkestra taż-Żurrieq ser jibqa jagħti l-għajjnuna kif dejjem għamel.</p>

	<p>Is-Sindku Rita Grima qalet li l-kap tal-iskola xtaq post alternattiv għal-librerija, biex il-post preżenti jkun jista jutilizzah fi klassijiet.</p> <p>Il-Kunsillier Kaydem Schembri qal li jekk titmexxa l-librerija ikun aħjar li ssir ohra f' post centrali biex tibqa aċċessibbli għar-residenti.</p> <p>Il-Kunsillier Kaydem Schembri talab computers fil-librerija biex persuna li tattendi tkun tista taħdem hemmhekk stess.</p> <p>Il-Kunsillier Kyle Mifsud talab biex issir tinda f'kull entratura tal-iskola, simili għal dik li kien għamel il-Kunsill fl-entratura prinċipali fi Triq Dun Guzepp Zammit.</p> <p>Il-Kunsillier Marisa D'Amato talbet l-għajjnuna għal kors ġol-iskola ta' Primary hydroponic system project.</p> <p>Il-Kunsillier Marisa D'Amato qalet li l-armerija għandna permess imwahnal li jingħad li ġejja librerija. Fuq dan il-każ il-Ministru qal li dik privata u m'għandux dettalji fuqha.</p> <p>Il-Kunsillier Marisa D'Amato talbet l-għajjnuna għall- e books għat tfal taż-Żurrieq u biex isir reading garden fi ġnien l-emigranti. F'dan il-punt il-Kunsillier Kaydem Schembri qal li ikun aħjar li reading garden isir fil-ġnien Adrian Borg ta' quddiem l-iskola, biex ma jkunx hemm periklu għat-tfal biex jaqsmu t-triq mill-iskola.</p> <p>Il-Kunsillier Kaydem Schembri talab l-għajjnuna fuq korsijiet edukattivi u first aid courses.</p> <p>Il-Kunsillier Tiffany Ann Farrugia xtaqet li jsiru reading sessions go Bubaqra.</p> <p>L-Onorevoli Ministru Owen Bonnici qal li ha nota ta' kull suggeriment/talba li għamel il-Kunsill u assigura li ser jaħdem fuqhom.</p> <p>Il-Ministru staqsa jekk hemmx xi post fejn jista jsir out door gym ieħor biex ikun jista jgħati l-għajjnuna tiegħu. F'dan il-punt ġew issuggeriti ġnien il-kunsill tal-ewropa u fejn il-fotball grawnd ta' Triq il-Belt Valletta.</p> <p>Il-Kunsillier Kenneth Farrugia talab l-għajjnuna biex fi Ġnien il-Ġibjun wara il-ħanut, hemm art li tista issir 5 a side foot ball grawnd.</p> <p>Il-Ministru Owen Bonnici qal li xtaq jgħin lill-klabb tal-football taż-Żurrieq. Il-Kunsillier Dino Bonnici irringrazzja lill-Ministru u qal li dejjem kien spalla kull meta ġie mitlub. Żied jgħid li jixtieq li jagħmel laqgħa miegħu u mal-kumitat ċentrali fuq l-għajjnuniet li jixtiequ. Il-Ministru qal li bhalissa qed isiru taħdidiet għal budget li jmiss u stieden li jkun avviċinat f'kull għajjnuna li jista joffru.</p>
11.3.3	Is-Sindku f'isem il-Kunsill Lokali filwaqt li sellmet lill-Onorevoli Ministru Owen Bonnici, irringrazzja ta' din il-laqgħa u tal-frott li hareġ minnha.
<b>11.4</b>	<b>KOMUNIKAZZJONI MIS-SINDKU</b>
11.4.1	Ma kinex hemm komunikazzjonijiet xi jsiru.

<b>11.5</b>		<b><i>TWEĠIBIET GHALL-MISTOQJIET TAL-KUNSILLIERI</i></b>
11.5.1		<p>Il-Kunsillier Kenneth Farrugia qal li :</p> <ul style="list-style-type: none"> <li>• hemm fossa fi Triq Espeditu Deguara, u li qed tintela ta' spiss. Jeħtieġ li jkun hemm sistema tad-drenagg.</li> <li>• Hemm bżonn li jitpogġa velenu tal-ġrieden fi Triq Hjal Far.</li> <li>• Biex jithaffef il-proċess tal-pjazza – is-Sindku qalet li illum hi u s-Segretarju Eżekuttiv tkellmu fuq il-każ mal-perit tal-Kunsill u ġew infurmati li għada ser ikun hemm laqgħa fuq il-proġett u l-Kunsill ser ikun infurmat xi jkun intqal f'tali laqgħa.</li> <li>• Staqsja fuq il-pjanti tal-perit ta' ġnien l-Ewropa meta ser ikunu lesti - is-Segretarju Eżekuttiv ser terġa tikteb lill-perit fuq dan.</li> </ul>
11.5.2		<p>Il-Kunsillier Kaydem Schembri qal:</p> <ul style="list-style-type: none"> <li>• fhiex wasal il-proġett taż-zebra crossing fi Triq Wied Babu – Is-Segretarju Eżekuttiv qalet li kif jitlesta x-xogħol taż-zebra crossing ta' Vjal ix-Xarolla jibda ta' Triq Wied Babu</li> <li>• għandu bżonn il-korrispondenza fuq Triq Dun Gwann Camilleri - manutenzjoni</li> <li>• fi Triq is-Sindku intalbet zebra crossing – is-Segretarju Eżekuttiv qalet li jekk ikun hemm min jaċċetta issir quddiemu.</li> </ul>
11.5.3		<p>Il-Kunsillier Marisa D'Amato staqsiet:</p> <ul style="list-style-type: none"> <li>• fuq il-bozza fuq arblu ġdid fi Vjal il-Blue Grotto – Is-Segretarju Eżekuttiv qalet li ser issir max-xogħol li qed isir fit-triq.</li> <li>• Staqsiet jekk f'dog bin tistax tarmi ħmieġ tal-qtates - ir-risposta kienet fil-pożittiv</li> </ul>
11.5.4		<p>Il-Kunsillier Tiffany Ann Farrugia:</p> <ul style="list-style-type: none"> <li>• talbet dog bin ieħor fi Triq l-Arcipriet E Mifsud u tabelli biex kulhadd jiġbor il-ħmieġ tal-klieb – Kien hemm qbil fuq it-tabelli u jekk ikun hemm min jaqbel li l-bin isir quddiem ir-residenza tiegħu jiġi ordnat.</li> <li>• Biex isiru double yellow lines madwar il-ġnien ta' triq in-nigret – kien hemm qbil fuq dan.</li> </ul>
11.5.5		<p>Il-Kunsillier Dino Bonnici qal li l-Ministeru daħal bi shab biex bejt ta' skola tiġi svilupata fi ġnien. Hu ssuġġerixxa li jekk il-Kunsill ikun kapaċi li jidentifika art mhux fabbrikabbli, iressaq l-idea lill-tali Ministeru biex johloq ġnien. Il-Kunsillier Kaydem Schembri qal li nistgħu nitkellmu mal-kap tal-iskola u jsir il-proġett hemm.</p>

11.5.6	<p>Il-Kunsillier Kyle Mifsud qal li jhossu dispjaċut li l-bankina ta' Vjal il-Blue Grotto ma kienx jaf biha bħala kunsillier, imma sar jaf bix-xogħol minn face book.</p> <p>Is-Segretarju Eżekuttiv qalet li hafna drabi l-Kunsill ma jkunx jaf meta ser jibdeu ix-xogħol. Ix-xogħol tal-bankina u t-triq bit-tarmakk qed issir wara hafna talbiet minn kunsill precedenti. Il-Kunsillier Dino Bonnici qal li s-Segretarju Eżekuttiv għandha tikteb f'isem il-Kunsill biex meta Ministeru jkun ser jagħmel xogħol fil-lokali l-Kunsill għandu jkun jaf.</p>
11.5.7	<p>Il-Kunsillier Kyle Mifsud staqsa:</p> <ul style="list-style-type: none"> <li>• fuq it-talba tal-one way li għamel il-Kunsill biex issir direzzjoni waħda minn Vjal il-Blue Grotto. Is-Segretarju Eżekuttiv ser tiċċekja it-talba.</li> <li>• Fi Triq Ħal Far hemm parti tat-triq imkissra viċin Sqaq Ballott – ser jieħu ritratti tal-ħsara u jibgħathom għal aktar informazzjoni.</li> <li>• Biex jitattew il-bankijiet bil-plastik – ma kienx hemm qbil fuq dan</li> <li>• Staqsa fuq id-direzzjoni tat-traffiku fi Triq il-Qrendi. – Is-Segretarju Eżekuttiv qalet li Transport Malta ressqet pjanta. Kien hemm qbil li dan il-punt jitressaq f'seduta tal-Kunsill qabel tinfetaħ l-iskola.</li> </ul>
<b>11.6</b>	<b><i>Rapport annwali amministrattiv u Pjan ta' Hidma u r-rapport finanzjarju tal-ewwel kwart tas-sena.</i></b>
11.6.1	<p>Is-Segretarju Eżekuttiv infurmat li għal-lum kienet majta laqgħa mal-pubbliku hekk kif titlob il-liġi, imma minhabba l-problemi li kulhadd irid iżomm id-distanza minhabba –virus Covid 19, din il-laqgħa ma saritx.</p> <p>Madanakollu xorta qed jitressqu r-Rapport annwali amministrattiv u l-Pjan ta' Hidma u r-rapport finanzjarju tal-ewwel kwart tas-sena.</p> <p>Dawn ir-rapporti kienu mibgħuta lill-kunsilliera b'email u ġew approvati biex jintbagħtu.</p>
<b>11.7</b>	<b><i>Items oħra ta' Xogħol iehor tal-Kunsill Lokali li jkunu meħtieġa.</i></b>
<b>11.7.1</b>	<p>Is-Segretarju Eżekuttiv ressqet dawn l-ilment/suggerimenti għall-approvazzjoni tal-Kunsill:</p> <ol style="list-style-type: none"> <li>Persuna inkarigata mill-armar tal-festa tal-Madonna tal-Karmnu tablet biex fi Vjal ix-Xarolla tithaffer hofra fin-nofs tar-roundabout ta' Vjal ix-Xarolla k/m Triq il-Kučċard, biex jitwaħħal arblu għal waqt il-festa. Kien hemm qbil fuq dan u li ma ssirx ħsara lir-roundabout.</li> <li>Ix-xogħol ta' għoti ta' tarmak fi Vjal il-Blue Grotto inbeda. Is-Segretarju Eżekuttiv infurmat li l-Perit David Vassallo minn</li> </ol>

		Infrastructure Malta, għin hafna f'dan il-proċess u saħansitra ser issir il-bankina li bħalissa tinsab bil-planki (ta' man-naħa mal-grawnds) Din it-triq għandha tkun lesta sal-aħħar tax-xahar.
11.7.2		Is-Segretarju Eżekuttiv talbet l-approvazzjoni tal-Kunsill biex issir talba għad-devoluzzjoni ta' art fi Triq il-Belt Valletta biex tintuża għal cat cafe. L-awtoritajiet kompetenti għandhom bżonn parti mill-minuti li l-Kunsill kollu approva dan. Kien hemm qbil unanimu minn dawk preżenti li l-Kunsill jaqbel li jitlob u jagħmel tajjeb għad-devoluzzjoni tal-art.
11.7.3		Is-Segretarju Eżekuttiv talbet l-approvazzjoni tal-Kunsill biex issir talba għad-devoluzzjoni ta' kmamar f'Misraħ Mattia Preti biex jintużaw għal-korsijiet edukattivi li jorganizza l-Kunsill.. L-awtoritajiet kompetenti għandhom bżonn parti mill-minuti li l-Kunsill kollu approva dan. Kien hemm qbil unanimu minn dawk preżenti li l-Kunsill jaqbel li jitlob u jagħmel tajjeb għad-devoluzzjoni ta' dan il-kmamar..
<b>11.7</b>		<b><i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĠIAZZJONI KUNSILLI LOKALI U SOTTO KUMITATI</i></b>
11.7.1		Ma kienx hemm minuti x'jinqraw.
<b>11.8</b>		<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
11.8.1		Is-Segretarju Eżekuttiv ippreżentat l-iskeda ta' pagamenti anessa bħala <b>Dok 1</b> għall-ammont totali ta' €92,184.71.  Il-mozzjoni għaddiet u l-iskeda ta' pagamenti ma giet iffirmata mis-Sindku Rita Grima u l-Kunsillier Kenneth Farrugia u ma setgħetx tiġi ffirmata minn persuna oħra minhabba li s-seduta qed issir online. Il-Kunsillier Kyle Mifsud aċċetta li s-Sindku tiffirma f'ismu.
<b>11.9</b>		<b><i>DATA GHAS-SEDUTA LI JMISS</i></b>
11.9.1		Il-laqgħa ntemmet b'dan l-item fuq l-aġenda fis-20:45. Il-Kunsilliera preżenti qablu li d-data tal-laqgħa li jmiss issir nhar l-Erbgħa 27 ta' Mejju, 2020 fis-6.00 ta' filgħaxija.

Konfermati, illum 27 ta' Mejju, 2020.

IFFIRMAT

Rita Grima  
Sindku

IFFIRMAT

Josianne Cilia Mumford  
Segretarju Eżekuttiv

